


ፈረስ የብጽሕ'ምበር ኣይዋጋእን፡ 18,01,2019፡

2ይ ክፋል

**“ከምቲ ተን ሰበይቲ ዝነገራኒ ኢሳይያስ ኢድ የብሉን ኣብ መስዋእቲ ኣብራሃም፡፡ ፍጹም የብሉን! . . . ስለዚ ‘ኢሳይያስ ነታ ቀብሪ ክሕወሳ ጥራይ ዘይኮነ ንሱ ዝወደባ ክትመስል ኣለዎ’ ኢላ ጽሑፊሉ፡፡”**

ቀዳማይ ክፋሉ በዚ ጠቐሰዮ ዘለኹ ዓጺዮ ኢዮ ናብ ዝቐጽል ዝተቐጸርኩኹም፡፡ ኣብዛ ካልኣይቲ ክፋል ድማ ብዛዕባ ክልተ ጉዳያት ከዕልልዮ፡፡ እታ ሓንቲ ጎድና ዋላ’ኳ ማእለያ እንተዘይብሉ፡ ከምቲ ቅድሚ ሎሚ ዝበልኩዎ ኢሳይያስ ንምት ከም ብርዒ ፖለቲካ ከምዝጥቀመሉ ኣሕጺረ ብምዝኸኸር ክሓልፋ ኢዮ፡፡ እታ ካልኣይታ ክኣ ብዛዕባ መስፍን ምስ መሳርሕቱ ዝነበሮ ዘይምትእምማን ጠቐሰ ከወጽእ ኣለን’ሞ ንቐጽል፡፡

መስፍን ኢሳይያስ ናብ ቀብሪ ክሳተፍ ‘ብደብዳብ’ ምስ ዓደሞ፡ ኢሳይያስ ድማ ብኣፍ ሰክረታሪኡ ኣቢሉ **“አቋርጽ”** ትብል ድርቕቲ ትእዛዝ ስለዝለኣኸሉ ደንጺዮምን፡ ንእለቱ’ውን እምንቶ ከምዝጠለሙቶን ብዝመስል ገሊጽልና፡፡ ትም ክብል ምደ



ለየ ይኸውን፡፡ ግናኸ ልክዕ ከምጢ ጥራጥ ዝቐርቀረ ዘይነጥር፡ ከ ይትነቕዞ ምእንቲ ድማ ነዛ ‘አቋርጽ’ ቃቐኛዎ ከስቅጥ ኣይከኣለን፡፡ ብቀንዱ ኢሳይያስ ንዝሕመየሉ ቅትለት ካብ ‘ከርሲ’ እንዳባይ ዑቕ ባሚካኤል ምስጉን ‘አጻሪዮን’ ከምዘይምልከቶ ፈሊጡን ከብቅዕ ክ ንዲ ዝምጎስ ምስተገንሐ ምሒር ተማሪሩ ገለ ንዝወግኣቶ እኾኽ እ ንተነቐሰሉ ብምሕሳብ ንሓደ ዝኣምኖ ምስ ኣማኸሮ ንሱ ድማ ተቐ ቢሉ “ሓራይ ኮንካ፡ ንሱ ኮፍ ኢሉ እንከሎ ንስኻ ንምንታይ ትገብር!” ክብል ተወሳኺ ስንባደ ስለዝደራዓሉ፡ መስፍን’ውን ብኣ-ንባኣ **“ኣሃዎ መዓስ ገይረዮለ ኣዊጀ? ግን እቲ ኣዋጅሲ ቡኡ ክኸውንዮ ደሊዮ”** ክብል ተመሻኸነ’ሞ ወዮ መተዓልልቱ ትቐብል ኣቢሉ፡ “ዋ ላ ሓቂ እንተኾነት ንሱስ ኣይቅበለካን ኢዮ” ከምዝበሎ ኣውጊዕና፡፡

ሚ/ር መስፍን እዚ ሎሚ ተበጺሑ ዘሎ ከምዝመጽእ ብምርዳእ፡ **“ኣዎ ሕጂ እንዲያ ክትከፍእ”** ኢሉ ከምዘይተገደሰ’ውን ገሊጹ፡፡ ዘይምግዳስ ጥራይ ዘይኮነ እንተላይ ኣብራሃም ምስ ወዲዓዱ በራኺን ምስ ኩሎም ደቂ ከባብን ብምንባሩ፡ መስ ዋእቱ ንኢሳይያስ ተኾሪ እንታይ ካልእ ነገር ከምዝነበረታ ስለዝሓርበተቶ ክፈታትሽ ግድን ከምዝኾኖ’ውን ካብ መግለጺ ኡ ክንርዳእ ክኢልና፡፡ እቲ ዝኾነን ንሱ ባዕሉ ዝፈልጦን ዘደደቅስ ታሪኽ በዲንቱ ሕሉውሉው እናለ ድቃስ ስለዝኸልኦዮ ድማ ክሳብ ለይቲ ሎሚ **“ሓንቲ ሕርኸርኸሲ ኣላትኒ፡ ‘ናጻ ኢዩ’** ዝብሎ ዝነበርኩ በዛ ናቱ ሓበሬታ ክትርዳኣኒ ኣይከኣለ ትን፡፡ እሞ እዚአስ ገለ ነገር ክትህልዎ ኣለዎ’ እናልኩ **ሓንቲ ዝጭበጥ ነገር ከይረኸብኩ ገዲፈዮ . . .**”

እወ፡ ሕርኸርኸኸ ዝመጽእ መቐም ዘጠራጥር ምስዝህሉ ኢዮ፡፡ “ንምንታይ ኣስከሬን ኣብራሃምን ፍሳሃዮን ዝኣመሰሉ ፍሉ ጣት ስወኣት ኣበይ ከምዘለዉ እናተፈልጠ ከምቲ ናይ ዓወተ ብሓወልቲ ክንዲ ዝዝከሩ ንቡር ተኸለእም?” ትብል ጥር ጣሪ ክሳብ ሎሚ ጥራይ ዘይኮነት እንኮላይ ቋጺሩዎ ናበባጁንኡ ዝኸይድ ሕርኸርኸሲ ኣላቶ፡፡ ካን ብጀነራሉ፡ “ዋእ፡ ክን ዲ ዘኸለስኩሲ ኢደይ ክንከስ!” ብማለት ወያ ፈገር መሬት ክትውሕጦ ዝተረፋ ከምዘይነበረ ድማ ብነብሱ ይስማዓኩም ይህሉ፡፡ እንተላይ “ሽዓዶኹን ትኸውን ንወጻኢ ሃገር ተኸቡልል ሓሳብ ኣዳቕቐ?” ትብሉውን ኣይትሳኣኑን፡፡

ኩሉሳዕ ዒሕ! ዝኾነ ምስኮነ ኩሉሳዕ ከምቲ ናይ’ኒ ጀነራል ኣማን፣ ጀነራል ተድላ፣ ናይ ደጊያት ተድላን ዝበዝሑ ሓለፍቲ ህግደፍን ከምዚ ከይገብር ዝነበርኩ! ከምቲ ከይደግም ዝነበርኩ፡፡ ድ/ር በረኸት’ውን ነቲ ቅድም ብዛዕባ ኢሳይያስ ዝተባህ ለ ከይኣመኖ ጸኒሑ ሎሚ ግን ከምተጠራጠረሉ ቃሉ ሂቡ፡፡ ከምኡ ብርሃነ “ባይቶ ኣክበና” ክብል ጽሑፉ፡፡ ከምኡ ዶ/ር ዓንደብራሃን ኢሳይያስ ምስሸገገ “ዓጋመ ኢኸን ትብላኒ፡ ነዛ ዘምጻእኩዎ ናጽነት ክድዕሙኻ ኢዮ” ከምዝበሎም ዘኪሩ ‘ብ ጓሂ ክሕመስ’ ሰሚዕናዮ፡፡ ወዲ ዓለ’ኳ ሓቂ እንተኾይኑስ ኣብ ፎርቶ ምድያቡ ዘይተረፎ ንዋጋ-ዕዳጋ ክጥዕም ምእንቲ ሰኣ ን ነታ ኣብኡ ዝተመደበት ጓል ኢሳይያስ ብክሳዳ ሓኒቐ ምዕፋራ ንበይኑ ተሰዊኡ! ወረ ክንደይ፣ ወረ ክንደይ! . . .

ብሕርኸርኸኸት ካብተገባእና መን ካብ ሰማዕቲዮ ሕጂ ነዛ ንመስፍን ክሳብ ሕጂ እናሕረኸረኸት ተሳጺዮ ዘላ ጎርቢ ዝፈት ሓን ዝፍውሳን? መን ካብ ሰማዕቲዮኸ ሎሚ ነቶም ‘ ገ ‘ እናተባህሉ ዝተጋገዩን ዝደግምዎ ዘለዉን ሹማምንቲ ዘላቕሶም?

እቲ ከም ሰራሕ ቂያ ዝፈለጥናዮ መስፍን ሎሚ ከምቀደሙ ታሪኽ ክሰርሕ ዘይኮነ ከምሰቡ ከዘንቱ ጥራይ ምስምዕይ ክን ደይ ተተንኪፈ መስለኩም! ከምኡ ዝኣመሰለ በዓል ዝና መደባቱ ከይፍጽም ንዘጓነፎ ዕንቅፍቲ ብውልቁ ክቐሕረሉምበር ተሃዊኹ ከውርሶ ዘደፍር ምኽኑይን ዘይምኽኑይን ጉድለታት ክህልዎ ይኸእል፡፡ ግናኸ ሕልና ስለዘይትዓርፍ ወያ ድፍን ቲ ስቕታ ቁልዒ ሓቂ ከተናጥር ትጅምር’ሞ ምስ ንዕዑ ዝርድኣ ጉድለታቱ እናቐረምረመ ንቁልዒ ሓቂ ስለዘንበድብዳ፡ እ ታ ካብ ዕብዮት ልቢ ኣውራሲ ብዝብገስ ስምዒት ዝደስከለት ሓቂ ብምጽውዋር ትውረሰሉን ትነግሰሉ እዋን ክህሉ ጽቡቕ ባይታ ስምምዕ ምጁኑ ኣምሲለ ነዛስምብርቲ ነብሰይ ከእምና ዝቃለሰሉ ግዜ’ኳ እንተዘይወሓደ ክሳብሎሚ ኣይከኣልኩን፡፡

“ባዕለይ ንኢሳይያስ ሓቲተዮ ኣብራሃም ከምተሰውኡ ምስነገረኒ ኣሚነዮ ብድሕሪኡ ሓሲበሉ ኣይፈልጥን” ክብል ከምዘሰማዕኩም ርገዳኻዮ። መስዋእቲ ፍሳሃዮ ወልደገብሪኤል ከምዘሰምዎውን ገሊጹ። ግናኹ ንሕናዮም ተዓዘብቲ ድማ፡ ንሱ መስዋእቲ ብጻፍ ሰሰሚዑ ምኽንያቱ ከየረጋገጸ ብእምነት ጥራይ ከምተቐበሎ ኣምሲሉ ክሓልፍ እናፈተነ ኣብ ክሳድ ሓቂ ዘየዕርድ ምኽንያት የብልናን። ከመይሲ ከምተጋዳላይን ብኣውራኡ ከምሓላፍን ኩነተ-መስዋእቲ ክሰንድ ስለዝነበር።

ንዘረባስ ዘረባ ካብ ኣምጽኡ፡ ፍሳሃዮ ብነፈርቲ ከምተሰውኡ ዘዘሰማዕኩም መስፍን ከምታ ናይ ኣብራሃም ከምዘላታ ይወስዳ እንተሊዩ እቶም ሓፋሽ ግና ሓቕነቱ ተናዲዶ ከምዘለኹም ኮይኑ ይሰማዓኒ። ምኽንያቱ ሓቕኛ መስዋእቲ ጀጋኑና ክትፈልጡ ስለዝግባእ ኣብ ጥፍሒ ሓቕኛ ታሪኽና ንዝተዓቀበ ሰነዳት ምፍላጡ ሃገራዊ ግዴታ ኩሉ ዜጋ ስለዝኾነ።

መስፍንን ኣነን ክልቴና ኣብቲ ግምባር ብሓደ ኢና ኔርና። ፍልልይና ብጽፍሒ ዝመጸ ንሱ ኣብቲ ዋላ፡ ኣነ ድማ ኣብ እግሪ፡ ብቦታውን ንሱ ኣብ ዓደረሰ ዓላ፡ ኣነ ኣብ ሰነይቲ ምንባርና ጥራይዮ። ክልቴና ብከቢድ ብረትን ነፋሮን እናተደራዕና ብስለያ ንህደን ምንባርናውን ዘክሩ። በስተዋጽኦ ንሱ ዝወጸሉ ዕዉትን ምስጉንን መራሕ ግምባር ክኸውን እንክሎ፡ኣነ ድማ ዘይከምቲ “ስንኩላን እናተባህሉ ሰራሖም ኣይፈልጡን” ዝብል ከዳዕን ዕሱብን ባጫ ኢሳይያስ ኣፈገገብ፡ ነታ ወስ ኢላ ከየግደዐትኒ ዝተዘልዓፈት ኣውራ ኢደይ ምስ ዕጥቀይ ቁልቁል ኣፋ ጠማሚረ፡ ምስ ክቱር ሕበጥን በጽፋራ ደም እናነዘዐትን ኣብታ መራሒ ግምባር ዝመደበኒ ብድርብ መልክዑ ልዕሊ ዓቕመይ ዝኾነኩ ሰብ ኢየ። ከምኡ ምባላይ የስተማሰል ወይ የጋንን ከምዘለኹ ዝመስሎ ኣይሰኣንን። ከምኡ ኣይትሕሰቡ መታን ስንፈት ከየሰንፈኩም ሓቂ ምቕባልዮ መድሃኒቱ። እቶም ኢሳይያስ፡ “መን ዘይሰንከለ” ክብል እናጨደረ መታን ክእመን ንርእሱ ሰለፉን ከምዝቐሰሰ ኣምሲሉ ናይ ሓሶት ስእሊ ስለዝፈነወልኩም ተታሊልኩም እንተሊኹም፡ ንሱ ንዘሰንከለ መሓውርና ክጽግን ገዛና መጺኡ መኸክት ክሓርደልና ከምዘይተጸበና ክብርህ ደሊዮየ። እንተ መውጋእቲ ኢሱ ኣብ ኣፍልቡ፡ ኣብ ሰለፉ፡ ጽባሕ ዝውሰኽ ድማ ኣብ እንድዒ ከእምን ክንደይ ዘይፈተነ። ኣብ ታሪኽ ቃልስና ግና ተጋዳላይ መመሊሱ ከምተወግኣን ከምተሰውኣን ክደምቕ ኣለዎ።

ምስ መራሕ ግምባር ነበር መስፍን ክልቴና ዘዘመጸና ወረ ንሰምዕ ምንባርናውን ሓቂ ኢዩ። “ከመይቢልኩም ተመሳሳሊ ኣኸባር ትረኽቡ ኔርኩም?” ዝብል ሕቶ እንተቐረብኩሙላይ ከምልሰልኩም ስለዝኸለል ሃዩ ሰዓቡኒ።

ኢሳይያስ ንሕብእቲ ሰልፉ ክልተ ሕቡኣን መራኸቢታት ሰራሕላ ነበረ። እታ ሓንቱ ዐገ ትባሃል ፌስቡክ (facebook) ዝዓይነታ ክትከውን እንክላ ካልኣይቲ “ቡለቲን” (bulletin) ዝሰመያ ናይ ዜና ትዊተር (Twitter) ነይራዮ። ንእግረ መገደ ይኣባላት ራዲዮ ኣፕራት ካብ ቁጽጽር መራሕቶም ወጻኢ ናይ ባዕሎም ፌስቡክ ከምዝነበረቶም ዘይምርሳዕ፡ እታ ናይ ዜና ቡለቲን ንኣባላት ሰልፊ ጥራይ ብሓለፋ ትዕደል መጻሕፍት ኢዩ። ዝኾነ ተራ ይኹን ኣብ ስልጣን ዝሓኸረ ገልጻም ገባራ ይኣባል ሰልፊ፡ ዋላ እናተዋትኦ ናይ ዜና ቡለቲን ከንብብ እንተጀሚሩ ብሳላ ኢሳይያስ ዝተባህለ ፈጣሪኡ ብምጽዳቕ ወይልኡ ኣብ ዕቁባም ዘይተሓቕፈ ፍጥረት ኣዳም! ወይልኡ የሚኒ-መንካዕ ኮነ ፊደል ዝቐጸረ በዓል ዓይነታልቢ! ሸቱ ባቃ!

ዜና ፌስቡክን ቡለቲንን ቀስ እናለ ናብ ዘይኣባላት ክሰርጽ ንዝድለ ወረ የዘዕጋ ምንባርን ዝፈለጠ ይፈልጦ። ሳላ ዛዕጋ ስኑ ዕ ወረታት ድማ ቡዙሕ ተባህለ። ክሳብ ኢሳይያስ ኣብ መንግስተ ሰማይ ከምዝነገሰ ክንገረና ጀሚሩ። ፈጣሪ ካልኣይ ወገን ሰውራ ሻዕቢያ ድማ ኢሳይያስ ምዃኑ ክንቅበል ክንዲ ሕሱም ዝዒግና። ምስ መስፍን ኣብ ግምባር ደቡብ እንከለኹ ድማ ኢሳይያስ ወዲ ከምተበኮረን “ኣብራሃም” ኢሉ ከምዝሰመዮን ሰማዕኩ። ንበኹሪ ወዱ ኣብራሃም ክብል ዘጠመቐሉ ምኽንያ ነቲ ምስኡ ጸጸር ቃልሲ መዋሕጥቱ ዝኣምኖ ስዉእ ኣብራሃም ተወልደ ንምዝካር ምዃኑ ፈነወልና። ኣቐዲማ ብዛዕባ ኣብራሃም ካልእ ዝሰምዐት ሰማዒት እዝኒ ኩኩዕ ከምዘይደፈና ብምትእምማን እንተላይ ኣቐሪቡ ልቢ ኣጥሪዮ ምስማዕ ቀጸለት። ለካ ኢሳይያስ ጐራሕሲ “ኣብራሃም” ንዝተባህለ ኣቦሓጉኡ ንምዝክር ምንባር ክበርሃልና ከኣለ። ገለ ካብተን ፈቐዶኡ ተናጠረን ዘለዎ ደቂ ወዲውን ወሊዱ እንተሊዩ፡ መን ከምዝሰመዮ ናይሎሚ ዘመን ፌስቡክ ሕሹኽ ክትብለና ንትሰፎ። ምናልባሽ ዶኾን “ኣብራሃም ዓፋ” ኢሉ ይሰምዮ ይኸውን? ምናልባሽዶ ፍሳሃዮ . . . እንድዒኹ!! ወዘተ-ወዘተ . . .

ኣነን መስፍንን ኣተረጓጎማና ኳ ይፈላለ ይንበር'ምበር ወረ'ም ብማዕረ ንሰምዖ ምንባርና እሙንዮ። ኣጓዲኡ ከየገደሰ ማለት ናይ ዐገ ከምትሑዝ ብምቕጻር ቀስ እንዳለ ዝፈኸመ ወረመስዋእቲ ብጸትና ከምዝፈሓመውን እዝከረኒ። ንኣብነቱ ፍሳሃዮ ብደብዳብ ነፈርቲ ከምተሰውኡ ዝብል መርድእ ሰሚዕናዮ ኳ እንተነበርና ግናኹ ኣይወዓለ ኣይሓደረ ድማ እቲ ካልእ ጠንቂ መስዋእቲ ስለዝላሓኹ ነገር ነፋሮ ክሳብ ሎሚ ኣይተሓሳይን። መራሕትና ብዛዕባዝን ካልእ ምስጢራቶምን መን ከምዝፈልጥ ይፍትሹና እንተሊዩምውን እንተሃበረ ሞት ከምኣዳም ጥራይዮ'ም ክውስኸሎም።

ብነፈርቲ ከምዝተሰውኡ ዝዕለለሎም ብጸትና ኣይወሓዱን። ንምጥቃስ ጥራይ ስዉእ ኢሳይያስ ተወልደ ሓደ ካብኣም ኢዩ። ስዉእ ዓሊ እብርሃምውን ከምኡ ከምተወርየሉ ሰሚዑ ነይረ። ኮታ እቲ ዘይንጹር ኣሰዋውኣስ ሰማዒዑ ይዘርዘር።

“ንምንታይ ኢኻ ዘዘይነበረ ተውሪ? ወረ እቶም ዝነበርና ዘይንፈልጦ ካበይ ኢኻ ተምጽኦ?” ኢሉ ክውጥረኒ፡ እንተላይ ክውግዘኒ ዝዕልም መስፍን ሓነስ እንተሊዩ፡ ንሱዶ ከይሕዛ ነዊት፡ ንሕናዶ ከይንበልዕ ሰዊት፡ ተተሓሒዝና መስከረም ምማትና ምበር ምንም ዝፍይዶ ነገር የብሉን። እንተቲ ጠንቂ መስዋእቲ ጀጋኑና ብነፈርቲ ምኽዋሉ ግና፡ ፌስቡክ ሕብእቲ ሰልፊ ዘፍረየቶ ምህርቲ ከምዝኾነ ርጉጽዮ። ብሕጊ ውግእ ነቶም መራሕቲ ምህዳን ተመራጺ ብምዃኑን ንሳቶም ድማ

ብድሕሪ ሰራዊቶም ኮይኖም ውግእ ከመርሑ ስለዝጥዕኖም ያኢ ግዳይ ነፋሮ ከምዝኾኑ እናምሰሉት ተውሪ ነይራ ናይ ዜና ማዕከን ዓፄ፡ ወሓተ ድምጺ ዝግጠቐ ድማ ተዋፍር ነይራ ወያ ዝላ ኣሕዋታ ከተሕቕቕ ዝተዓሰበት ጉጅለ መቐዘፍቲ!!

**“አቋርጽ”** ትብል ትእዛዝ ኢሳይያስ እምባኣር ፖለቲካዊ ትርጉም ኣለዎ። ንነገሩ ኢሳይያስ ብኣስከሬን ከይተረፈ ፖለቲካ ከምዝሰርሕ ትብጽሑዎ ዲኹም? ንሱ ምስ ምወታን ዝነገራፈጥ ጋኔን ዝመስሎ ሰብ ንርእሱ ህሙል ከምዝኾነ ዘይተበጽሐ ፖለቲካ ከኸውን ይኸእል። እንተ ኢሱ ምስኣቶም ናይ ዓላማ ጽርድነት ኣለዎ። ምኽኒያቱስ ክስለፉ እንከለዉ ዓላማኦም በበይኑዮ። ኢሳይያስ ንኣንድነት፡ ንሳቶም ንናጽነት ስለዝኾነ ብጠመተኡ ንሳቶም ከም ደሙ-ከልቢ እንተተከምበሉ እንታይ ግዳ! ሞት ኣሕዋቱ ወታደራት ኢቲዮጲያ እንተዝኸውን ከምሕሱም መጉሃዮ። ድሮውን ከምትዝክርዎ መስዋእቲ መንካዕ-የሚን ንቡር ኣይረኸበን። ናይ ስዉእ ናይዝገህ ኩነተመስዋእቲ ምምስግር ጥራይ ዘይኮነ ኣስከሬኑ ዓዱ ከይኣቱ ተኸልኪሉ። ግዳያት ላምባዱዛ ኮኑ ናይ ካልኣት ኣስከሬን ፍቕዶኡ ተዛሕዚሑ ተሪፉ። ሬሳ ናይ ሃገሪ ኤርትራ ከምዝቃጸል ድማ እቲ ኣርባዕቲኦም ኣሕዋቱ ምእንታኣ ዝሓለፉ “ተስፋጺዮን” ብዝተባህለ ሓሙሻዮም ኣፈኛ ዕሰበት ይግለጽ ኣሎ።

ብዛዕባ ሕርኽርኽ ዝመጸ ድማ እቲ መስሪሕ ምጅማር ብረታዊ ቃልሲ ህዝባዊ ሓይልታት ኣዚዩ ዝተሓላለኹ ብምንባር ሃገራዊ መልክዑ ከይለበሰ ከመከን ዝላዓለ ውጥን ኢሳይያስ ኣፈወርቂ ምጂኑ ሎምስ ደርሆኳ ከይፋሕተረት ትሕቕሞ ኣላ። ንበል ንሱ ብህዮቱ ንምንታይ ታሪኹ ከውርስ ዘይደለ? እንታይ ከሓብኦ ዝደለዩ ስለዘለዩ? እንተኣልና መልሱ ኤርትራ ውነት ንምብርዓን ኢዩ። ኢሳይያስ ብከመይ ብልሓት ካብ ጅብሃ ናብ ዓላ ከምዝሰለመ፡ ብከመይከ ቃኘዉ ተደርጊሙ ብዙሕ ዝተደበቐ ነገር ኣለዎ። ግና ከምሓደ ትንግርታዊ ልዕለ-ተፈጥሮ ብዝመስል ክዝየመሉ ሰሚዕና። ከምዚ ዝብል ዜማ-

“ስመጃና ከይዱ ክንዲ ዝመኸረ፡

ብበሊሕ መላጻ ክንዲ ዝሰገረ” . . . ። ‘ግርም’ ድማ ምበልናዮ። መቐም ብጽቱ መሪሑ ንስመጃና ዝኸደ ኣብራሃም ኣይነበር። ኢሳይያስ ንባዕሉ ከምዘይከደ ስለዝፈልጥ፡ ከመይቢሉ ነቲ ንምምዕራጉ ተባሂሉ ዝተደርሰን ዝተዘየመሉን ተኸፍልኹ ሉ ኣብቅድሚ ህዝቢ ቀሪቡ ክንዮት? ብርግጽ እንተነይሩ ድማ ብንጹርን ግሉጽን ዘስተምሃረና ኣይረኸብናን።

ካብ እናሓደረ ዝፈኩስ ሓሶትን ስንቅን ኣድሕነና ጎይታይ!

ኣብ ዓላ ወዲ ጆርጆ ኩማንድስ ከምዝለኣኸሎም ተመሲሉ ዝተወርዮ ከም ቅቡል እንተወሲድና፡ በንጻሩ ግን ብሓደ መታ ን ከይጥቅዑ ድኣ ተበታቲኖምምበር ንስመጃና ከምዝደየቡስ ምንም መረጋገጺ ዮብሉን። እዉ ተበታቲኖም። ኢሳይያስ ወዲ ፍላንሳኳ ህጻን ብምንባር ክሳብ ዝምለስዎ ሸሞንተ ቡርኩታ ኣስከጃም ኣብ ባዓቲ ሓቢኦም ከምተዘርዉ ኩልና ንፊልጦ። ወዲኣይም ብልሂ ድማ ሓሳብ ኣናዲዩ ከምለሰም ኣተሰፊዩ ንበይኑ ከምዝበረረ ኢዩ ዝውረ። ግናስ ልክዕ ከምቲ ኣብ ደብረ ቢዘን ደይቡ ካብ ሰማይ ጽድቂ ዝልምን ፈላሲ፡ ንሱ ድማ ትርፎ ጓል ሸመጃና፡ ናብ ሸመጃና ብምድያብ ጸሊዩ-ጸላሊዩ ዝሓቐፎ ኤርትራዊ ፖለቲካ ኣይነበረን። ከምቶም ካልኣት ኣብ እምባ ሰይራን ዓሲምባን ከምዘይደየቡውን ርጉጽዮ።

ዝብሎ ዘለኹስ፡ እንታይ መጺእዎዮ ወዲብሪ ቃኘዉ ተደርጊሙ ኤርትራ ከመይ ከምትምብርከኽ ዝባለመ ዱቃ ፖለቲካ ሰኒቐ ዘይምለሰም? እንታይ መጺእዎዮኽ ምስቲ ኩሉ ዕሙርን ድሙቕን ወሎዶኡ ናብ በራኽታት ሸመጃናን መሰላቱን ሃጂሩ ካብ መቐልሕ መናፍስቲ ዝነጎደ ድምጺ ኤርትራዊ ሃገራውነት ዝተጸበየ! እንታይ መጺእዎውን ካብ ሰገነይቲ ብኣውቶቡስ ደሴኡ ተደርጊሙ ካብቲ ኣብቲ እዋን ኣመሓዳሪ ዎሎ ዝነበረ ኣብሓጎኡ ኢቲዮጲያዊ ምኽርን ማዕዳን ዘይሰንቐ? ብግብሪ ከምተራእዮውን ሓሳባት ተሰቑሩ ብምምጻእ ነቶም ኣብ ዓላ ዝደፎም ብጽቱ ዳግማይ ተጽንበሮም። ክሳብ ድማ ነታ ብሰንጢ ዝሰጠዎ ጁባኡ ብተኹሲ ናይ ኩማንድስ ከምተበጅለትን ወገን ኣብኣ ዝነበራ ሸሕ ኣቕራብ ከምተረፍተታን ንምስክርነቱ ብዝጥዕም ተሳኢሉ ከምዝመጸ ከውረ ሰሚዕና ባሌህታ ዘስማዕናሉ ግዜ ነይሩዮ። ሎሚኸ “ሓቂውን ነይሩ ይኸውን” በሃላይ ኢዮ። ኣንጻር ጀሃድ ኤርትራውነት ዝግጠቐ ኢሳይያስ፡ ግደፍ ቅትለት ብጽቱስ እንታይከ ዘይገበረ!

እምባኣር ኣብ ሃገርና ምስጢር ፖለቲካ መስዋእቲ ከይፈታሕናዮ ኢሳይያስ ንብሃገራ ክድኳዓ ክመጣጠር ንሪኦ እነና። ኣማሲያኡ ናይ ኮነ መዓልቲ እንተመጸኣቶ ንሱ ከይሓነኸ ሰብ ቀቲሉ ከምዘይፈልጥ ከምጉት ኢዩ። ሓቂዮ ድማ። ከመይሲ ንሱ ሰብ ዘቐትል ድፍረት ኣይተፈጥሮን። ሰብ ዘቐትል ድፍረት እንተዝፍጠር ነታ ገበነኛ ነብሱ ከማዓታ ምደፈረ። ናይ ኮነ ሰዓት እንተርኪባቶም ኣይከማዓታን ክማረኽምበር! ስለዚ ሰብ ብእዙዛቱ ከጥፍእ ጥራይ ነበረት ጥበቡ። ንእዙዛቱ ዝኸውን ሸሕጣን ድማ መሊእዎ! እም ንሱ ብኢዱ ሰብ ኣይቐተል’ምበር ሙሉእ ጸብጻብ ቀተልቲ ሰብ ኣብ ኢዱ ከምዘሎ ግና ዘይምዝንጋዕ። ምስ ካልኣት ሰብናውን ከምዝህሉ እናሓሰብኩ፡ ነቲ ምስኡ ዘሎ ጸብጻብ እዙዛት ቀተልቲ ኣሕዋቶም ኣቃሊዑ ነብሱ ከናግፍ ከምዝፍትን ምስተዓዘብኩም ሽዑ ዩለ ከምትብሉኒ እመስለኒ ኣሎ።

ኣማሲያኡ ኢሳይያስ ኣብ ናቕፋ ሓወልቲ ወታደራት ኢቲዮጲያ ከተክል ከምዝምነ ብኣፍ ኣኸላባቱ ሰሚዕናዮኳ እንተኾን ና፡ ሎሚ ድማ ወዮ ናይ ቀይም ኣባል ደርጊን ኣመሓዳሪ ኤርትራን ዝነበረ ብጻዩ ሻለቃ ዳዊት ወልደገርግሽ ብግህዶ ገሊጽ ልና ኣሎ። ካብዚ መግለጺ ሻለቃ እቲ ወሪድና ዘሎ መስቀላዊ ፖለቲካ ሓንቲ ዓለም ተኸሊዑ ይራኣየና ክህሉ እናተተሰፈኹ ብዛዕባ ፖለቲካ ስዉኣት ክብሎ ዝደለኹ ንግዚኡ ኣብዚኣ ትኣኸል።

ዝስዕብ ዛዕባ፡ ጉርፍጥ መስፍንን ህሉዋት ኮኑ ሕ ሉፋት ብጽቱን ክኸውን ኢዩ።

መስፍን አብዚ ቀረባ እዋን ጥራይ ምስ ሰለስተ መራኸቢ ቡዙሃን ቃለ-መሕትት ገይሩ ነይሩ። እቶም ዓደምቱ ብቐዕ ሕቶ ታት ከምዘቐረቡሉ ድማ አቅሊበሉ። ንምዝኸኸር ትርን አቀራርባን ናይ'ታ ናይ ራዲዮ ኤሪና ክጠቐሰልኩም። ንሳ እቲ ናይ ጣዕሳ ዝመስል ቀሪምሪም ኣይተበራሃን ብዝመስል ከምዚ ኢላ ሓተተቶ፡-

“እሞ እዚ ትብሎ ዘለኻ ግን ከም ሃገራዊ ክሕደት'ዩ ዝመስል'ሞ ሕጂ እቲ ርኢቶኻ ዳግመ-ግምት ዲኻ ጌርካሉ ወይስ በበይኑ ጌርካ ኢኻ ትርድኡ? ኣብኣ'ስኪ ኣብርሃልና!”

አቀራርባኣ ናይ ዋዛ ኣይነበረን። ቅናታ ዝተደግደገት ሓብቲ ለማምበር፡ ኣባል ናይተን ንውሻጠ ንማለቱን ከምነገሩን ዝሰገራኣ ማሕበር ሃማደኤ ጥራይ ይመስል ኣይነበረ።

ቡዙሕ ኢዩ። ወዮ ግማስ ክፋልና ኣብ ዝቐጽል ክንብሎስ ድሓን ቀንዩ።

ወዲ ጥሮታ፡